

ПРАЦЯГ ДЫЯЛОГУ З ГРУЗІЯЙ

Як рэалізуюцца двухбаковыя пагадненні, абмеркавалі ўчора старшыня Палаты прадстаўнікоў Нацыянальнага сходу Беларусі Уладзімір АНДРЭЙЧАНКА і Надзвычайны і Паўнамоцны Пасол Грузіі ў Беларусі Валерыі КВАРАЦХЕЛІЯ. Новы пасол працуе ў нашай краіне з леташняга снежня.

Уладзімір Андрэйчанка адзначыў, што Беларусь зацікаўлена развіваць супрацоўніцтва з Грузіяй і нагадаў пра візіт кіраўніка беларускай дзяржавы Аляксандра Лукашэнкі, які адбыўся ў сакавіку і ў ходзе якога было падпісана 38 дакументаў. «Ёсць канкрэтныя дамоўленасці па рэалізацыі шэрагу праектаў. Гэта і зборка ліфтаў, і зборка трактароў малой магутнасці. У цэлым у нас парламенцкія адносіны больш актыўна пачалі развівацца з 2012 года. І за гэтыя гады значна падрос узajemны тавараабарот. За мінулы год — 94 мільёны долараў», — звярнуў увагу старшыня. Але задачы стаяць больш маштабныя.

Акрамя таго, было падкрэслена супрацоўніцтва Беларусі і Грузіі ў міжнародных арганізацыях. У ліпені будзе праходзіць сесія Парламенцкай асамблеі АБСЕ ў Берліне. Уладзімір Андрэйчанка расказаў, што для яе падрыхтавана беларуская рэзалюцыя па развіцці лічбавай эканомікі.

Валерыі Кварацхелія ў сваю чаргу адзначыў, што супрацоўніцтва ідзе на добрым узроўні. Па словах пасла, большасць з падпісаных у сакавіку пагадненняў ужо працуе. У тым ліку прадпрыемствы пачалі больш актыўна ўзаемадзейнічаць. Напрыклад, было закуплена 30 беларускіх камбайнаў. Снадар Кварацхелія расказаў, што на пачатку чэрвеня будзе абмярковацца пытанне закупкі электробоўсаў, не выключана, што размова будзе ісці і пра сумесную вытворчасць у Грузіі.

Надзея АНІСОВІЧ

АД БЕСПІЛОТНІКАЎ ДА КАСЦЮМА ВІРТУАЛЬНАЙ РЭАЛЬНАСЦІ

Трансфармацыя ўсіх сфер эканомікі

Падчас цырымоніі адкрыцця **намеснік прэм'ер-міністра Анатоль КАЛІНІН** агучыў вітанне кіраўніка дзяржавы ўдзельнікам форуму, а таксама адзначыў, што Прэзідэнт і ўрад краіны ўдзяляюць вялікую увагу развіццю і стварэнню ўмоў нацыянальнай інфармацыйнай інфраструктуры і ІТ-індустрыялізацыі.

«У рамках развіцця ІТ-краіны робіцца вельмі шмат. Дзейнічае дзяржаўная праграма развіцця электронных тэхналогій, інфармацыйнага грамадства на пяцігодку. Штогод мы інвестуем каля 600 мільёнаў рублёў у стварэнне ўмоў, развіццё тэлекамунікацый, абнаўленне тэхналогій», — дадаў Анатоль Калінін.

Ён таксама падкрэсліў, што наша краіна працягвае развіваць партнёрскія адносіны з азіяцкімі дзяржавамі, у ліку якіх Кітай і краіны Усходняга партнёрства. Намеснік прэм'ер-міністра адзначыў, што ў Беларусі створаны ўмовы для высокага пранікнення інавацыйных тэхналогій у дзяржаўную структуру. Як прыклад ён прывёў стварэнне электроннага ўрада. Каля 70 % дакументаў паступаюць ва ўрад і апрацоўваюцца ў электронным фармаце. Ідзе праца па стварэнні ІD-карты, якая да канца года будзе завершана. Акрамя таго, працуюць і над укараненнем сістэм беспаляровага гандлю.



■ Грамадзянская супольнасць

І ШТАБ, І ШКОЛА, І АКУМУЛЯТАР ІДЭЙ

Аб ролі прыёмных «Белай Русі» ў рабоце са зваротамі грамадзян

Наўрад ці можна назваць у нашай краіне такую арганізацыю, якая па росце папулярнасці стане ў адзін рад з Рэспубліканскім грамадскім аб'яднаннем «Белая Русь». Сёння пад яе сцягам знаходзяцца ўжо амаль 180 тысяч членаў — прадстаўнікоў самых розных сацыяльных пластоў. Аднак не толькі шматлікасць і шырокая прадстаўнічасць узялі аўтарытэт гэтага дастаткова маладога фарміравання. Значную ролю адыграла яго ўменне налаodziць цесную сувязь з людзьмі. Амаль з самага пачатку існавання арганізацыі ва ўсіх яе структурах былі створаны грамадскія прыёмныя. Наша размова з каардынатарам іх дзейнасці, галоўным спецыялістам РГА «Белая Русь» Вольгай БАЯРОВІЧ.

— *Вольга Андрэеўна, у Белару-сі кожны кіраўнік рэгулярна вядзе прыём грамадзян, гэтым жа абавязаны займацца дэпутаты ўсіх узроўняў. Выканаўчая ўлада пастаянна арганізуе з насельніцтвам прамыя тэлефонныя лініі. Акрамя таго, людзі маюць магчымасць накіроўваць у любыя інстанцыі свае электронныя лісты. Якая была неабходнасць яшчэ і вам падключацца да разгляду зваротаў жыхароў краіны? Хіба грамадская арганізацыя можа чымсьці рэальна дапамагчы чалавеку ў сітуацыі, калі трэба ваявым рашэннем навесці парадак, выдзеліць фінансаванне, прымусіць таго ці іншага начальніка выправіць сваю памылку?..*

— Так, «Белая Русь» не мае тых рычагоў, якімі валодае, напрыклад, аблвыканкам або міністэрства. Мы не вырашаме напраму праблемы забеспячэння жыллём, не выносім вердыкты па судовых справах, не рамантуем дарогі, не аказваем сацыяльную падтрымку. Але жыццё паказала, што нават неафіцыйны канал зносін з народам у абыход бюракратычных працэдур і чыноўніцкіх кабінетаў можа быць вельмі эфектыўны. Часам чалавеку дастаткова, каб яго проста уважліва выслухалі. Раскажа аб сваіх няпростых абставінах, вываліцца ад праммернасці негатывіўных эмоцый — і яму лягчэй. Канешне, у большасці выпадкаў на гэтым справа не заканчваецца. Людзі чакаюць канкрэтнай дапамогі. Нашы спецыялісты падрабязна вывучаюць гісторыю кожнага пытання, з якім да нас звяртаюцца. І калі можна яго ўрэгуляваць, то абавязкова прыкладаюцца да гэтага намаганні. Падключаем сваіх актывістаў — вядомых дэпутатаў, уплывовых прадстаўнікоў выканаўчай улады, экспертаў па кірунках. Але самая галоўная наша задача — даць чалавеку правільны арыенцір. Самастойна яму цяжка разабрацца ў юрыдычных тонкасцях, выйсці на патрэбных людзей, пераадолець бюракратычныя бар'еры. А тут з дапамогай вопытных юрыстаў ён атрымлівае належны алгарытм дзеянняў.

— *І шмат каму ўдалося такім чынам вырашыць свае праблемы?*
— Тут вось што трэба мець на ўвазе. Часцей за ўсё ў грамадскую прыёмную «Белай Русі» звяртаюцца пасля таго, як ужо абудыць усё афіцыйныя інстанцыі. Як правіла, такія пытанні — непад'ёмныя. Ну, напрыклад, некаторым хочацца, каб у судзе была перагледжана крымінальная справа ў дачыненні да сваяка. І гэта пасля ўсіх апеляцый. Або просяць



умяшцаць у разбіральніцтва па раздзеле спадчыны ці паспярняць закупцы за дзяржаўныя грошы дарагіх лекаў за мяжой, каб выратаваць хворага. На жаль, тут мы не маем паўнамоцтваў. А бывае і такое, што праблема вельмі складаная, але не безнадзейная. Нядаўна ўдалося дапамагчы шматдзетнай сям'і вырашыць праблему з жыллём. Ці вось яшчэ прыклад. Звярнулася да нас жанчына, былы педагог. Паскардзілася на тое, што ёй няправільна налічылі памер пенсіі. Даказаць гэта не змагла ні ў адной інстанцыі. Нашы спецыялісты яшчэ раз падрабязна ўніклі ў сутнасць справы. І што вы думаеце? Сапраўды, пенсія паважаная настайўніцы была налічана з памылкай. Дзякуючы нашаму ўмяшальніцтву справядлівасць аднавілі.

— *Хто і з якімі пытаннямі часцей за ўсё да вас звяртаецца?*

— Кантынгент штогод практычна аднолькавы. Трэць — гэта пенсіянеры. Астатнія — у асноўным рабочыя, служачыя, прадпрымальнікі. Невялікі працэнт наведвальнікаў складаюць студэнты і беспрацоўныя. Нашы грамадскія прыёмныя, а іх зараз налічваецца 155, ахопліваюць усе адміністрацыйна-тэрытарыяльныя адзінкі краіны. За мінулы год было зарэгістравана амаль тры тысячы зваротаў. Тэматыка тыповая. Людзі імкнуцца вырашыць свае камунальныя і жыллёвыя праблемы, просяць выдзеліць фінансавую дапамогу і такі далаей.

Ёсць і вынаходнікі вечнага рухавіка. Якіх толькі пражэктаў не прыходзіцца разглядаць! Дзеля гэтага мы прыцягваем экспертаў з Акадэміі навук. Былі і чарчэжы ліфта, які павінен ездзіць уверх-ўніз без электрычнага току, і печка, якая працуе на, як бы гэта мякчэй выказацца, адходах жыццядзейнасці чалавечага арганізма. Смех смехам, а разбірацца мы павінны. Гэта, калі хочацца, знак фірмы. Атмасфера ў грамадскіх прыёмных «Белай Русі» на рэдкасць дэмакратычная і добразычлівая. Тут ніхто не застаецца без увагі.

— *Напэўна, асабліва вялікі наплыў наведвальнікаў напярэдадні парламенцкіх і прэзідэнцкіх выбараў?*

— У такія перыяды галава ідзе кругам ад просьбітаў і скаржнікаў. Але адмахнуцца нельга. Дапамагаем, чым можам. Дарэчы, структуры аб'яднання «Белая Русь» ужо не раз выконвалі ролю выбарчых штабоў Аляксандра Лукашэнкі. Гэта работа надзвычай напружаная і адказная. Усё павінна дзейнічаць як адзіны заведзены механізм — спраўна і безадмоўна. І ў нас

гэта заўсёды атрымлівалася, таму што працавалі сумленна, бо наша арганізацыя цалкам падтрымлівае палітыку кіраўніка дзяржавы. Яна і стваралася з такой мэтай. Калі бачыш, што твае апаненты аб'ядноўваюцца, імкнуцца выступаць аднымі фронтам з апазіцыйнымі лозунгамі, то разумеш: усе патрыятычныя сілы, якія ідуць за нашым нацыянальным лідарам, таксама павінны з'яднацца і адстойваць сваю лінію. А яна вызначана Прэзідэнтам коротка і ясна — мы будзем краіну сацыяльнай справядлівасці, дзяржаву для народа.

— *Іншымі словамі, вашы грамадскія прыёмныя выконваюць куды больш шырокія функцыі, чым дапамога наведвальнікам і адказы на іх пісьмовыя звароты?*

— Безумоўна. Калі мы ўжо закрэпілі тэму выбараў, то трэба адзначыць, што на базе грамадскіх прыёмных праводзіцца актыўная агітацыя за кандыдатаў у дэпутаты ад «Белай Русі». Самі яны атрымліваюць у нас арганізацыйную і метадычную дапамогу. Для іх тут па сутнасці створана школа будучага народнага выбарнічнай. Урач, настаўнік, кіраўнік гаспадаркі або спартсмен не зможа адразу якасна выконваць дэпутацкія абавязкі. Да такой ролі чалавека трэба рыхтаваць. З гэтай мэтай мы запрашаем для супрацоўніцтва эканамістаў, прамыслоўцаў, палітэхнолагаў, юрыстаў, вучоных. У выніку нашы прадстаўнікі паспяхова працуюць у парламенце, мясцовых саветах, органах выканаўчай улады, на іншых адказных пасадах. Мы падтрымліваем з імі цесную сувязь. Гэта асабліва яскрава праўляецца пры вырашэнні пытанняў, з якімі звяртаюцца наведвальнікі грамадскіх прыёмных. Дарэчы, пастаянна займаючыся канкрэтнымі праблемамі грамадзян, нашы спецыялісты заўсёды трымаюць руку на пульсе жыцця і маюць магчымасць рэгулярна здзяйсняць незалежны маніторынг сітуацыі ў грамадстве. Гэтыя матэрыялы мы накіроўваем дзяржаўным органам і спадзяёмся, што яны дапамагаюць прымаць больш узважаныя рашэнні. Не магу не адзначыць і тое, што на базе нашых прыёмных мы пачалі арганізоўваць нешта падобнае на грамадскае абмеркаванне заканадаўчых ініцыятыў. Днямі адбылася дыскусія зацікаўленых бакоў з нагоды падрыхтоўкі канцэпцыі закона аб папярэджанні гвалту ў сям'і. Думаю, гэты кірунак работы таксама вельмі перспектывны і карысны.

— *Ці плануюцца якія-небудзь змяненні ў рабоце грамадскіх прыёмных?*

— Апошнім часам скаргаў стала значна менш, што гаворыць пра павышэнне якасці работы са зваротамі грамадзян на месцах і эфектыўную інфармацыйную дзенасць у краіне. Нашы грамадскія прыёмныя паступова ператвараюцца ў цэнтры грамадскага дыялогу, правяднікі эканамічных і сацыяльных інавацый. Усе свежыя ідэі, слухныя прапановы можна будзе выкарыстоўваць для паспяховага развіцця Беларусі. Спадзяюся, у нас гэта атрымаецца.

Гутарыў Міхаіл КАВАЛЁў

■ 3 нагоды

АКАДЭМІЯ ГОНАРУ І ДОБЛЕСЦІ

60 гадоў галоўнай міліцэйскай ВНУ краіны

Сваю гісторыю ўстанова адукацыі пачала з 1958 года. Тады было створана Мінскае аддзяленне факультэта заочнага навучання Вышэйшай школы МУС СССР. Праз гады цяперашняя акадэмія — адна з самых прэстыжных ВНУ нашай краіны. Сярод яе выпускнікоў — пяць міністраў унутраных спраў Беларусі, у тым ліку і дзейны міністр генерал-лейтэнант міліцыі Ігар ШУНЕВІЧ.

— Выпускнікі Акадэміі МУС карыстаюцца аўтарытэтам у органах унутраных спраў, з'яўляюцца прыкладам прафесіяналізму, высокай грамадзянскасці, дакладна і сумленна выконваюць свой доўг, — падкрэсліў **міністр унутраных спраў Ігар ШУНЕВІЧ**. — Шчыра жадаю, каб вам заўсёды былі ўласцівы важныя складнікі асобы супрацоўніка праваахоўных органаў — самаадданасць, адвага, беззапаветная мужнасць у служэнні Айчыне.

Зараз будучых афіцэраў рыхтуюць факультэты міліцыі, следча-экспертны і крымінальна-выканаўчы, акрамя таго, можна атрымаць адукацыю на факультэце права, а таксама паглыбіць свае веды на факультэце павышэння кваліфікацыі і перападрыхтоўкі кіраўнічых кадраў. Усяго ва ўстанове адукацыі 19 кафедр. Акадэмія МУС добра вядома не толькі ва ўсёй Беларусі, яна славіцца высокім узроўнем падрыхтоўкі праваахоўнікаў і ў краінах СНД і далёкага замежжа. Паказчык гэтага — шматлікі міжнародныя канферэнцыі і форумы, якія праходзяць на базе акадэміі. Акрамя гэтага, у сценах вышэйшай навукальнай установы асабліва ўвага ўдзяляецца фізічнай падрыхтоўцы і спорту: курсанты і выпускнікі нярэдка становяцца пераможцамі і прызёрамі чэмпіянатаў свету і Еўропы ў розных спартыўных дысцыплінах.

Як расказаў **начальнік Акадэміі МУС генерал-маёр міліцыі Уладзімір БАЧЫЛА**, навукальная ўстанова заключыла 56 дагавораў аб супрацоўніцтве з ВНУ па ўсім свеце. Акадэмія з'яўляецца членам Асацыяцыі вышэйшых навуковых устаноў МУС (паліцыі) дзяржаў — удзельніц СНД, а таксама членам Міжнароднай асацыяцыі акадэміі паліцыі (INTERPA). У 2014 і 2017 гадах ВНУ была ўдастоена высокай узнагароды — прэміі ўрада Рэспублікі Беларусь у галіне якасці. У 2017 годзе на званне лаўрэата прэзідэнавалі 40 арганізацый, якія прадстаўляюць розныя напрамкі эканомікі і сацыяльнай сферы. Сярод іх толькі адна ўстанова адукацыі — Акадэмія МУС Рэспублікі Беларусь. Дарчы, па ўсіх ацэначных крытэрыях акадэмія атрымала максімальную колькасць балаў.

— Мы глядзім у будучыню, рыхтуем тых, хто ўслед за намі ўстане на абарону правапарадку і законнасці ў краіне. Упэўнены, што нашы выпускнікі і надалей з гонарам будуць выконваць ускладненыя на іх задачы, забеспячваючы надзейную абарону законных правоў і інтарэсаў грамадзян ад злычынных замахаў, дэманструючы сілу Закона і перамогу справядлівасці, — падкрэсліў **начальнік Акадэміі МУС Уладзімір БАЧЫЛА**.

Адным з ключавых момантаў святкавання юбілею стане ўрачыстае адкрыццё мемарыяла «Алея Памяці, Гонару, Славы». Ён прывячаны ўсім тым, хто аддаў жыццё пры выкананні службовага абавязку. Мерапрыемства працягне ўшанаванне найлепшых супрацоўнікаў і курсантаў акадэміі. Святочная праграма завершыцца ў Нацыянальным акадэмічным Вялікім тэатры оперы і балета, дзе будзе прадстаўлена пастаюнка ў гонар юбілею Акадэміі МУС. На свята запрошаны найвышэйшыя службовыя асобы і замежныя дэлегацыі — прадстаўнікі ўстаноў адукацыі, з якімі акадэмія плённа супрацоўнічае ўжо шмат гадоў.

Дар'я КАСКО

Асабісты прыклад

Старшыня Віцебскага аблвыканкама Мікалай Шарснёў не першы год на асабістым прыкладзе дэманструе землякам, што спартыўныя рэкорды можна ўстаўляваць у любым узросце. Нядаўна лідар Прыдзвінскага краю ў міжнародных спаборніцтвах па жывавым дваябор'і «Славянскі кубак», як і летась, устанавіў рэкорд Еўропы і, адпаведна, Беларусі сярод ветэранаў спорту.



Фота Аляксея СІАТКАЯ.

Турнір адбыўся ў віцебскім Цэнтральным спартыўным комплексе. У ён бралі ўдзел больш за 150 атлетаў з Беларусі, Украіны, Расіі, Узбекістана.

У першай спробе жыву на максімум гурбэрнатар узяў вагу ў 167,5 кг, другі падыход — 172,5 кг. А падчас заключнага этапу спаборніцтваў 100-кілаграмовую штангу ён падняў 25 разоў.

Нагадаем, што Мікалай Шарснёў таксама паспяхова выступае па спаборніцтвах па гравым спорце і ўжо не раз становіўся пераможцам. Напярэдадні віцебскага турніру ён сказаў прадстаўнікам СМІ, што займаецца спортам яшчэ і дзеля таго, каб на спаборніцтвах моладзь задумвалася пра неабходнасць прытрымлівання здаровага ладу жыцця.

Падтрымлівалі старшыню аблвыканкама падчас выступлення не толькі гледачы, але і сям'я, сёлта ў турніры браў удзел і яго сын Уладзімір.

Сілавая віды спорту становяцца ўсё больш папулярнымі на Віцебшчыне. Мікалаі Шарснёў у свой час стаў ініцыятарам размяшчэння вулічных комплексаў для трэніровак. І яны ёсць не толькі ў абласным цэнтры, але і ў райцэнтрах і пасёлках.

Аляксандр ПУКШАНСКІ.

■ Прыёмная кампанія — 2018

У шчасліўчыках — пераможцы 11 алімпіяд

Міністэрства адукацыі зацвердзіла пералік міжнародных алімпіяд, пераможцы якіх будуць мець у бачымым годзе права на залічэнне без уступных выправаванняў у вышэйшы і сярэдній спецыяльныя навукальныя ўстановы на адпаведныя спецыяльнасці.

У яго ўвайшлі 11 міжнародных спаборніцтваў: 59-я Міжнародная матэматычная алімпіяда (2018 год, Румынія); 52-я Міжнародная Мендзялееўская алімпіяда школьнікаў па хіміі (2018 год, Беларусь); 50-я Міжнародная хімічная алімпіяда (2018 год, Славакія і Чэхія); 49-я Міжнародная фізічная алімпіяда (2018 год, Партугалія); 29-я Міжнародная біялагічная алімпіяда (2018 год, Іран); 15-я Міжнародная геаграфічная алімпіяда (2018 год, Канада); 7-я Еўрапейская матэматычная алімпіяда для дзяўчат (2018 год, Італія); 12-я Міжнародная алімпіяда па навуках аб Зямлі (2018 год, Тайланд); 14-я Міжнародная Жаўтыкаўская алімпіяда па фізіцы, матэматыцы і інфарматыцы — (2018 год, Казахстан); 5-я Міжнародная геаграфічная алімпіяда школьнікаў краін Балтыйскага рэгіёна (2018 год, Латвія); Алімпіяда школьнікаў Саюзнай дзяржавы па рускай мове і рускай літаратуры «Расія і Беларусь: гістарычная і духоўная супольнасць» (2017 год, Беларусь).

Удадальнікі дыпламаў першай, другой і трэцяй ступеняў гэтых алімпіяд маюць права на залічэнне ў ВНУ без экзаменаў.

Надзея НІКАЛАЕВА

■ Грошы

ПАЛІВА ЗНОЎ ДАРАЖЭ

З аўтorka змяніліся рознічныя цэны на аўтамабільнае паліва, павелілі ў прэс-службе «Белнафтахіма».

Ужо традыцыйна рознічныя цэны на дызельнае паліва і аўтамабільны бензін павялічыліся на адну калейку. З 15 мая кошт 1 літра бензіну АІ-92-К5-Еўра складае 1 рубель 29 капеек, АІ-95-К5-Еўра — 1 рубель 37 капеек, АІ-98-К5-Еўра — 1 рубель 58 капеек, ДП — 1 рубель 37 капеек.

Сяргей КУРКАЧ.

■ Соцыум

«У сем'ях 70 % мінчан выхоўваюць усяго адно дзіця»

У сталіцы да Дня сям'і прымержкавалі дзясяткі ўрачыстых падзей і акцый.

Як расказала **старшыня камітэта па працы, занятасці і сацыяльнай абароне Мінгарвыканкама Жанна РАМАНОВІЧ**, адным з галоўных мерапрыемстваў свята стала ўручэнне ордэна Маці:

— Адметна, што многія з гэтых жанчын паспяхова сумяшчаюць мацярынства і прафесійную дзейнасць. Сярод іх — прадаўцы, сакратары, выкладчыкі, інжынеры, выхавальнікі дашкольных устаноў. З 33 жанчын, прадстаўленых да ўзнагараджання, толькі восем — хатнія гаспадыні.

Зараз у Мінску каля 700 жанчын удастоены ордэна Маці, але ў планах — узнагародзіць кожную годную прадстаўніцу прыгожага полу, якая выхавала пяць і больш дзяцей. Не менш значнай падзеяй на святочным тыдні стала ўручэнне ключоў ад 20 кватэр сацыяльна неабароненым сем'ям: шматдзетным, у якіх выхоўваюцца дзеці-інваліды і тых, дзе ёсць цяжкія хворыя.

Штогод колькасць шматдзетных сем'яў у Мінску павялічваецца ў сярэднім на 1,5 тысячы, цяпер іх ужо больш за 14 тысяч. Дарэчы, у самай вялікай сталічнай сям'і — 12 дзяцей.

16 мая 2018 г.

ЗВЯЗДА